

•श्री वाहगुरु•

एको औंकार सतिगुर प्रसाद

मिठिड़े बाबल साईं अमां जी सदाईं जै

॥ श्री लीला माधुरी जी झांकी ॥

सन्त साईं दे भलि जग आये, धन्यु जणेदी माये ।
जिन्हा भुले राह रबानूं, तिन्हा मार्ग पाये ॥
गोया जेकर अखि तुसां दी, रब नूं वेखणु चाहे ।
छेती चल, तूं सन्ता वले, ओ रब देखेवावण आये ॥

अनादि काल खां वठी हिन संसार में जीवनि जो कल्याणु
सन्त सत्गुरुअ जे कृपा प्रसाद सां ई थियो आहे । जिनि पंहिजे
अहैतुकी अनुग्रह सां संसार जे रुज में रुलंदनि खे प्रभू प्रेम जो जलु
पियारे तृप्त कयो आहे, ऐं मार्ग मुंझलनि खे सचो मार्गु समुझाए
मंजिल ते रसायो आ ।

सचनि सन्तनि जा चरित्र, गुण ऐं वचन परमार्थ पथ में
हलंदइ जीवनि जे लाइ आदर्श आधारु ऐं आनंद दाई आहिनि, जिनि
जे सहारे ते ई जीव पंहिजे जीवन खे सरसु ऐं सफलु बणाए सघनि
था ।

असां जे प्राण प्यारे, जीवनाधार क्यास करुणा जे धाम
शरणागति वत्सल साईं साहिब प्यारे, पंहिजी प्रेम मई मधुर

रहिणी ऐं कृपा उदारता सां भरिपूरि मधुर स्वभाव ऐं दिव्य अनुभव जे रसमयी वचन सुधा जी वर्षा सां सिन्धु जहिड़े नीरस देश में सरसता जो संचारु कयो आहे । उहो अकथनीय आ । जिते जुगल सरकारि जे नाम रूप लीला धाम जो, नालो बि बुधण में न थे आयो । उते सनातन भागुवत धर्म शुद्ध स्नेह भाव भक्ति रसिकनि जी रहति ऐं भगुवान जे मधुर मधुर लीलाउनि जो पंहिजे श्रीमुख सां वर्णनु करे रस जी अजस्त्र धारा वहाई ।

मधुर नाम जे कीर्तन गुण गान सां सुकियुनि दिलियुनि खे साओ कयो । प्रभुअ जे करुण कथाउनि सां क्यासु ऐं दर्द जागाए पत्थर दिलियुनि खे बि पघिराए छदियो ।

उहे उपदेश जिनि अविद्या सां अंधियारे दिलियुनि में प्रेम जो प्रकाशु कयो । उहे स्नेह सिद्धान्त जिनि बेसमुझनि खे सिक जी समुझ दिनी । उहे करुण कथाऊं जिनि कठोर कलेजनि खे कुरिब क्यास सां भरे कोमलु कयो, बे रसीलनि खे रसीलो बणायो, से सभेई रसीला प्रसंग “ श्री साई साहिब लीला माधुरी ” ग्रन्थ में वर्णनु थियल आहिनि ।

भगुवान जो पृथ्वी ते सगुण रूप सां प्रगटु थी मधुर लीलाउनि करण जो उदेश्यु बि इहो आहे त- जीव जो मूखे अलखु अगोचरु ऐं अगमु समुझी परे था ज्ञाणनि, उन्हनि जे नेणनि अगियां प्रतक्षु थी सुगमु ऐं सुलभु थियां, उहे मूखे वेझो ऐं पंहिजी ज्ञाणी प्यारु कनि मुंहिजे अविनाशी आनन्द जो सुखु माणीनि ।

प्रभूअ मे उहा पंहिजाइप जंहि करे हरीअ जो हरिको
 चरित्रु अम्बृत खां वधीक मिठो लग्गे थो । स्नेह निधान साहिबनि
 पंहिजनि अबोझ ब्रचनि खे उहा सहज में बख्शीश कई आहे, सा
 हिन प्रेम मई पुस्तक जे पद-पद में अहिड़ी पूतल आहे, जो
 पड़हन्दइनि खे परमेश्वरु पंहिजो सगो सम्बन्धी मिठो माइदु पियो
 नजर अचे । श्री साई साहिब जी लीला माधुरी जो पननि ते
 छपिजणु असां जो महानु सौभाग्यु आहे । हकीकत में साई
 साहिब जी लीलां कथा गुण ऐं पंहिजे दासनि सां भलायूं, उहे
 दिलि जे पटीअ ते लिखी सदां लाइ चित ते चिट्रिणा आहिनि ।

इऐं करण साणु ई साई साहिब जे लीला माधुरीअ में
 जा मस्ती ऐं सुखु सुवादु भरियलु आहे उहो प्राप्ति थींदो । जंहि
 आनन्द जे प्रवाह में लोक परलोक जे सुखनि जूं सभु कामनाऊं
 लुड़िही वेंदियूं, सभु संसा संदेह सदां लाइ मिटी वेंदा ।

श्री साई मिठिइनि जी मधुर कथा अगेई रस मयी,
 महिमा मयी, प्रेम मयी, करुणा मयी आहे, वेतरि सरस हृदय
 सां पंहिजे मात्र भाषा में कविता रूप सां कथनु थियण करे
 अधिक आनन्द दायी बणिजी सभिनी लाइ सुलभु थी पेई आहे ।

भक्ति जे सभिनी अंगनि सां पूर्णु रस जे सभिनी
 स्वादनि सां भरियल आहे, साई साहिब जी हीअ मधुर लीलां
 माधुरी । जा पुस्तक रूप सिक जे सन्दूक में, साई साहिब मिठनि
 जे नित्य सत्संग जे प्रवाह में विखिरियल वचननि रूप रतननि

सां दुबिटारु आहे । जिनि खे रसिक शिरोमणि साई साहिब जे
कृपा प्रसाद सां ई ज़ाणी सधिबो ।

हाणे अचो त हिन साई साहिब लीला माधुरीअ जे कुछु
मधुर झांकियुनि जे माधुरीअ जो आस्वादनु कयूं । जंहिजे
मंगलाचरण में पंहिजे प्यारे सतिगुर साई अ जे महिमा जी
महानता ऐं पंहिजी असमर्थता ज़ाणयल आहे -

कीरति साई सन्त जी समुंड खां गम्भीरु ।

मूं मति नांव कखनि जी कीअ लहंदी तीरु ॥

इहा ग़ाल्हि त वेद शास्त्र ऐं श्री गोस्वामी तुलसीदासु भी
श्री रामायण में चवे थो -

तुम ते अधिक गुरहिं जिय जानी ।

सकल भाव सेवहिं सन्मानी ॥

श्री सतिगुर साहिब जी महिमा भगुवान खां बि मथे
आहे । उन्हीअ भावना अनुसार किये सतिगुर जो भगवन्तु रूपु
ऐं किये भगुवन्त खां बि ऊंचो ऐं रसीलो कथनु थियलु आहे ।

पिता जे सचे सौभाग्य जी साराह में हीअ चयलु आहे-

“ पाण प्रभू बाल रूप में जंहिजी गोद कई गुलजारु ”

बचपन जे ललित लीलाउनि जे वर्णन खां पोइ साहिब
मिठनि जे चरित्र में सिघोई करुण प्रसंग जो प्रवाहु वहे थो,
जदहिं माता पिता प्रभूअ जे चरणनि में लीनु था थियनि ऐं
आखरी सहारो आत्मारामु साहिब बि दिव्य धाम वजण

जी वाणी थो उचारे तदहिं नंढिड़ा साईं सब्राझी ब्रालीअ में
चवनि था -

वजण जी वाई वरी, अवहां कित्यां आंदी ।

अमड़ि अबल अधीरु थी, तवहांजी गोद दिनी गादी ॥

वदड़नि जे प्यार ऐं छांव खां परे थी सुहिणल साईं
धरतीअ धूप में, झंगलनि में वजी पंहिजे सदां जे साथी प्रीतम
खे पुकारण लगा । उन वैराग्य जो वर्णन बि कहिड़ो मर्म
भरियो आहे -

विछोड़े में वीर खे वदो थियो वैरागु ।

घरिड़ो वणियुनि कीनकी, कयो अमराई अनुरागु ॥

सिक भरिये स्वामीअ लाइ, थियड़ा सुरति सुजागु ।

ततीअ थधीअ झंगल में, गाये मैथिलि मागु ॥

आखिरि वैरागु विहणु न दिनो, नंढिड़ी अवस्था, प्रीतम
जी प्यास, रसिक रहबर खे रसण लाइ वतन जा वण छदे
ईश्वर आसिरो वठी निकिरी पिया ।

दुख दाखड़नि जी परवाह न करे वीरकेशरी सज़ण
साईं मंजिल मकिसूद ते रसी, श्री सतिगुर जो प्यारु पसी ठरी
पिया, वदड़नि जे प्यार जी सिकायल स्नेह भरी दिलि, उहो
कुरिबु पाये आनन्द में उमंगी उथी -

कुरिबु दिसी करतार जो, नेणनि वहियुनि नीरु ।

भिज़ी सात्वक भाव में, गद् गद् थियुनि शरीरु ॥

(च)

हथिड़ा ब्रथी हुब्र मां, चयो मीरपुर मीर ।

तूं साहिबु मां गंदिड़ी, मां ब्रान्ही तूं अमीर ॥

हिकिड़ी प्यास पूरणु थी त ब्रियो सिक जो सूरु सृजियो
श्री साकेत स्वामिनीय जो महिर्षि आश्रम जे बीहड़ बन में
निवासु दिसी दिलि जी दुनिया दर्दनि सां भरिजी वेई, लिकल
परा भक्ति प्रगटु थी पेई, नित्य सिद्धि कोकिलि भावु जागी पियो,
जंहि में उन्मतु थी महाराज रामचन्द्र खे मयाखं दियण लगा-

गाइनि मैथिलि मागिड़ो, देई मुहब मयार ।

क्यासु कयुइ तो कोनको, कौशल जा कर्तार ॥

साहिब सियदेवी जी, लही सिधिड़ो लहिजि संभार ।

पाड़िजि प्रीति जा बोलड़ा, जे कयइ कौल करार ॥

चांड्रोकी राति में रावीअ जे कण्ठे ते श्री सतिगुर सां
रूह रिहाणि भी दिलि खे राहत दीदड़ आहे -

शरद पूर्णिमा राति जो, थियमि रावी सभागी ।

वेठा कनि विखंहड़ी, मुंहिजा अनन्य अनुरागी ॥

सतिगुर देव जी कहिड़ी न मिठी सरसु ऐं सारु वाणी आहे -

“मिड़नी में मोहनु दिसे, जोड़े जुग पानी ।

समुझे सापुरुषनि खे, साहिबु सुलितानी ॥

निष्कामता जे नीह सां, रहे सेवा समानी ।

महिर मां मुहबत जी, दिए मुहुबु महिमानी ॥

अहिड़ीअ रीति अजां सतिगुर जे सेवा सरस स्नेह जे सुख
स्वाद खां तृप्ति ई न थिया त - उन्हनि भी वतन दे वजण जो

रुखु रखियो । तदहिं सनेही सुकुमार साईं अ जे प्रेममयी प्राणनि
पुकारे चयो -

परे न कयोमि हिकु पलु, इहो भालु त भलायो ।
मूखे पंहिजे पद कमल जो, भंवरो करे भांयों ॥
आनन्द कन्द जे इश्क जो, अजां दरु अथमि दायों ।
श्री भूनन्दिनि जे भगति जो, मूखा भरथु भरायो ॥

सरल अक्षर, गम्भीरु अर्थु, बिनि पंकितियुनि में ई दिलि
जो भाउ चमकी थो उथे । जिते जहिड़नि अक्षरनि जी जरूरत
आहे उते अहुड़ा ई कसक वारा बहकंदड़ बोल बाबल मिठे
जा आया आहिनि ।

सतिगुर खां परे थियण जी पीड़ में वदपण जा सभेई पद
दूरि करे श्री मीरपुर में बि एकान्त अनुरागी थी राति दींह
सतिगुर जे सिक में सुदिका भरींदा रहिया -

“साईं रहियुमि सिन्धु में, पर सिक सां सतिगुर वटि ।
यादि करे गुर गोदि खे, रांझनु रुपमि झटि ॥
आउ सब्राझा सतिगुरु, मूं खां मुहुं न मटि ।
कदहिं चवन्दो कुरिब मां, नामु राघव जी रटि ॥

साईं मिठनि जी गहिरी व्याकुलता खे दिसी करुणा
कोमल प्रभुअ जो हृदयु बि पसीजजी पियो । सत्संग जे आनन्द
में ई विरिह व्यथा खे कुछु विश्रामु मिलंदो । इन्हीअ करे श्री
रामल मोहन जे विनादी रूप सां पैचनि खे प्रेरणा करे वैरागी

वीर खे सत्संग सुधा पान कराइण लाइ कीअ विनय था
करिनि -

‘ रामल मोहन रुचि सां, ब्रई हथिड़ा जोड़े ।
वचन चया विनीत थी, प्रेम मंझा बोड़े ॥
साईं अ जे सत्संग जी, आहे सभिनि खे सिक ।
पुन्हल पथिरो वेहु थी लालन करि न लिक् ॥

अनुरागी अबल जे सत्संग जो रंगु बि अहिड़ो सभिनी ते
चड़िहियो जो न रुगो मनु जागियो पर नेण बि निंङ्ग छदे, रूप
सुधा जो पानु कन्दा रहिया -

“सारी राति सत्संग में, जागी पियनि जामु ।
जालूं जढ़हिं जंडिड़ा पीहिन, तढ़हिं आशिक कनि आरामु ॥
प्रसंग जी कड़ीअ सां कड़ी ब्रधल आहे, हर हिकु कविता
जो छन्दु वधीक मिठी अ तुक जे बंदि थी, वरी मन मोहक
मुहावरे सां मुखिड़ो देखारे थो ।

जेताणीकि हिन कविता में पिंगल शास्त्र मूजिबु, छनद
अनुप्रास आदि जो खासु ख्यालु कोन कयलु आहे, छोट भाव जी
भाषा में चतुराइप खां वधीक भोराइप भली लगंदी आहे,
तंहि हूंदे बि तुक-तुक में हिक वर्ण अनेक यमक सहजि
समायल आहिनि ।

इष्टदेव जे धाम लाइ उकीर जो वर्णनु बि अजीबु आहे ।
श्री मिथिला यात्रा में साईं सज़ण जो स्नेहु सागरु उथिलिजी
सियाणप चातुरीअ जा किनारा लोड़िहे थो छदे ।

करे प्रणामु गादीअ खे, चयो हथ जोड़े ।

हलु श्री वैद्यलि वर दे, छदियां घरु तडु सभु घोरे ॥

फफि फफि कंदी गादी हली, साईं अ दिलि ठरी ।

जेका दिसनि टेशनड़ी, चवनि हीअ आ जनकपुरी? ॥

तंहि खां पोइ सन्तनि सां स्नेहु बि साराहण जोगु आहे,

निःस्पृही नेहियुनि जी, नितु वारिसु करे वौड़ ।

तिनि चरण पूजिनि चाह मां जिनि जानिब सां जोड़ ॥

श्री मीरपुर जा हर्ष हुलास वचन विलास वर-वर करे
वर्णनु थियल आहिनि, पर अहिड़े रस रंग नये नयें ढंग सां जो
पाठक जो उमंगु किये बि भंगु नथो थिए । साईं सरदार जे
सत्संग ऐं सत्य स्नेह सां सींगारियल श्री दरिबार साहिब जी
कहिड़ी मिठी महिमा आहे -

मुंहिजे राणल राज सिंहासनु, मिठी मीरपुरि दरिबार ।

सत्संग विलासनि सां भरियल, मिठी मीरपुरि दरिबार ॥

भितियुनि मां हरी नाम जूं, धुनिड़ियूं थियनि उचार ।

आनन्द जे आंसुनि भिनी, मिठी मीरपुर दरिबार ॥

चांउठि चुमां भितिड़ियूं चुमां, चुमां दरियूं ऐं जारा ।

मूंखे पानारा बि प्यारा लगनि, मिठी मीरपुरि दरिबार ॥

सतिगुर जे सखा बाबू सैन जे अचानक मिलण, साईं
मिठनि जे लिकल सतिगुर सनेह सागर में कींअ वीरि आंदी,
उहो प्रसंगु केदो कुदायलु आहे -

बाबू सैन दर्शन सां, थियो साईं अ हर्षु अपारु ।
श्री अविनाशचन्द्र गुणनि जो, वीर कयो विस्तारु ॥
केदा दीह लंघे विया, न मिलियो को समाचारु ।
हाणे तवहांजे मिलण सां, थियो दिलिड़ीअ खे आधारु ॥

वरी सतिगुर साहिब दे लिखियल पत्र में लिंग जूं
लातियूं ऐं विरिह जूं बातियूं भरियल आहिनि -

“साह साह में सदिड़ो करे, मुंहिजी दिलिड़ी तो दिलिदार ।
नैन चकोरनि खे कराइ, चन्द्र वदन दीदार ॥
मुंहिजे कनिड़नि चातकनि, स्वांतीअ लाइ न सिकाइ ।
लीलां सरोवर सां मुंहिजा, मछुली प्राण मिलाइ ॥
मुंहिजे दिलि सितार जो, तूं रागु आहीं राणा ।
सभेई सुर सनेह जा, तुंहिजी सुरति समाणा ॥

काव्य जी इहा विशेषता आहे, जो जिऐं पोइ तियें
कविता ऐं प्रसंग गहिरा थींदा, रस जो विस्तारु कंदा वजनि ।
प्रभूअ जी कृपा शक्ति सां अहिड़ी रस जी रचना ऐं कथनु थिए
जो पड़हंदड़ खे उन समय जो बणाये छदे । उतो जो दुखु सुखु
अन्दर खे वेड़िहे वकोड़े रुआये, खिलाये, बाहिरियों भानु भुलाए ।
जंहि खे प्रसादु गुणु चवनि था । उहो बि हिन रस भरिए
ग्रन्थ में पूर्णु आहे ।

महिरबान साईं मिठा फरिमाईदा आहिनि
त हिक हंथि हमेशा न रहिजे न त उन स्थान में मोहु थी पवंदो,
आखिर हिक दीहु त सभु छदिणो आहे ? छदण जी आदत हूंदी

त उन लम्बे सफर में संसार छुटण जो सूरु न सताईदो । पाण
साहिब सचा बि साल में चार पंज महीना तीर्थ रटनु कनि ।
घणो प्रेमु त - श्री बरसाने धाम सां अथनि, जिते हर हर
अची रहनि था -

“ नंदगांव बरसाने कढ़हिं वसीं थो,
मिथिला अवध मौज, कढ़हिं पसीं थो ।
कढ़हिं घुमंदो रहीं गुर द्वारनि में ॥

सभ कहि यात्रा में नये नये आनन्द ऐं नयी नयी रस
जी अनुभूति जो मेठाजु भरियलु आहे । साईं मिठिड़नि जे
सत्संग विंदुर विखंह सां गदु, उहो अहिड़ो कथनु थियलु आहे
जो घर वेठे बिनां खर्च, बिना तकलीफ, सभिनि तीर्थनि जो
दर्शनु, सिनेमा जे चल चित्र वांगुरु थिए थो । किये कश्मीर जा
कुदरती निज़ारा, किये लाहोर ऐं अमृतसर जा आनन्द आहिनि,
किये हरिद्वार जे हरि जे पौड़ियुनि जो रमणीकु दृष्टु, किये बृज
बनिड़नि जी बसन्त बहार आहे । श्री रामेश्वर यात्रा में त
दक्षिण जा सभु तीर्थ था वजनि, पूरो देश दर्शन आहे ।
पर साहिब मिठा सभ हंथि साक्षात् उहोई समयु दिसनि था ।
उहाई हलति हलनि था, श्री अयोध्या में संकोच जो भाउ त दिसो-

जणु प्रतक्षु करे पृथ्वीअ जे, राजु मिठो रघुवीररु ।
इन्हीय करे भव अदब सां, विहरे मालिकु मीरु ॥
चवनि तेजवन्तु महाराजु आ, रामचन्दु रस धामु ।
वेझे विहण में भउ थिए, नकी परे अचे आरामु ॥

साहिब मिठा त भय अदब जे करे परे रही आशीश
द्रियणु चार्हीनि था, पर धामु श्रीराम स्नेही साहिब खे छद्रणु
नथो चाहे -

साईं चवे चकोरु थी, मां परियां निहारियां ।

पर धाम चवे मछुली करे, पंहिजी गोदीअ विहारियां ॥

हर हंथि हाकिम जा नवां कुरिब कलोल, नीह जा नवां
ब्रोल आहिनि । श्री बरसाने जे मंदिर जूं सीड़िहियूं चड़हण
महल नीह जी निजाकत दिसण वटां आहे -

सहेलियुनि आंदी दोलिड़ी, वेही हलु साईं ।

पर कसरती कुमारु थमि, मूरि न मंजियाई ॥

पंधिड़ो करे प्रेम सां, वेदसि अमड़ि दरि ।

जिनि सदिड़ा कया स्नेह सा,आउ गरीबि श्रीखण्डि घरि ॥

भक्ति ज्ञान विवेक वैराग वीचार जा सारु-सारु वचन से
समय समय ते साहिब मिठनि ब्रचनि खे, बुधाया आहिनि, जे
चित खे चेतनु करे, सिक जी समुझ सेखारीनि था । उहे बि
दिलि में विहारण जहिड़ा आहिनि । सभिनी इन्द्रियुनि जे सफलु
करण जो कहिड़ो सुठो साधनु आहे -

अखिड़ियुनि में जिनिजे सदां, आंसुनि जो आ धामु ।

जिभिड़ी ते नचन्दो रहे, नीह सां निर्मलु नामु ॥

कननि सां बुधन्दो रहे, गोविंद जा गुण ग्राम ।

विहारे मन मन्दिर में, रघुपति राजा राम ॥

अभिमान जे भंजण जो कहिड़ो उत्तमु उपाउ आहे -

इहो न सोचे कदहीं, मूं केदो भजनु कयो ।

इहा चिन्ता चित हुजे, त केतिरो समयु वयो ॥

सजण जी सम्भार ई साहिब मिठनि खे सभ खां मिठी
आहे । संभार अखरु बुधन्देई हियो भरिजी ईदो अथनि -

भजन बिनां जेकी बालिणो, सो ज़ाणे सरासरि कूड्ड ।

प्रीतम मिठी सम्भार खे, ज़ाणे जीवन मूरु ॥

तालिब जे तंवार जी कहिड़ी सुन्दरु तस्वीर आहे -
तालिबु नालो तिनि जो, जंहि खे हिकिड़ी तलब ताति ।
अठई पहर अल्लाह जी, वाई हुजे वाति ॥

जानिब सां जुड़ण जो जतनु बि बुधाईनि था -
मुर्शिद वटि तालिबु रहे, जियें कबर में मुड़िदो ।
खाक् थिए खावन्द लाइ, सो जानिब सां जुड़न्दो ॥

छोट विजूदु विजाइणुई मुहबतियुनि जो मूलु मतो आहे,
असुली आशिकनि जो, आहे मूलु मतो ।
पाणु विजाए प्रीति सां, रहे रांझन रतो ॥

ज्ञानी ऐं ध्यानी जो कहिड़ो सरूपु आहे -
जे मुखु मोड़े जगत खां थिया नाम जो अनुरागी ।
से ज्ञानी ध्यानी सेई, चया बाबल बड़भागी ॥

निष्कामु थी नाथ सां नीहु निबाहिण जी कहिड़ी न
सुन्दरु शिक्षा दियनि था -

(६)

कहिड़ो बि हीणो हालु थिये, तोड़े पिनें पंज कणी ।
तबि अहैतुकी अनुराग सां, ध्याए सदां धणी ॥

साहिबनि जे सम्मत में आशीष वारी आराधना ई
उत्तमु आहे -

रांझन जे रस रीझ जी, बि कामना कीन करे ।
सुखी दिसां पंहिजे सज़ण खे, इहा आशीष पियो उचरे ॥

कृपा मूरति बाबल मिटे कष्ट जो कोई साधनु कोन
द्रसियो, छो त कलिजुग जा जीव साधना में कमजोरु दिठाऊं ।
इन करे सुगमु सिधो सरसु मार्ग शोधियाऊं जंहि ते जग जंजाल
में फाथल बि हसन्दा हसन्दा हलिया वजनि -

महबूबनि जे मिलण लाइ, सवली राह लधी ।
संसार जे सागर ते, प्रेम जी पुलि ब़धी ॥

नब्ज सुजाणी दवा दिये उहोई हाजिकु हकीमु आहे ।
खीर ऐं मखण मां ई रोगु लहे त कोड़ियुनि निमोरियुनि जे खाइण
जी कहिड़ी ज़रूरत आहे ।

साहिबनि चयो मन खे, पंहिरीं नेमनि सां जोड़े ।
होरियां होरियां हरीअ जे, रसिड़े में ब़ोड़े ॥

नेम सां थोरोई भजनु कयो पर दिलि जा दर दुनिया जी
हवा खां बन्द करे सचाईअ सां करियो ।

हिकु ब़ दफो द्रीह में, मुंहुं मड़िहीअ पाए ।
हाजरु रहे हज़ूर में, सिकिड़ी वधाए ॥

तकड़ि जो कमु न आहे । मन खे रती बि रसु आयो । त
धीरे धीरे छिकिबो वेन्दो । इन करे पंहिजी हर कंहि हलति खे
जानिब सां जोड़ियो -

खाइण पीअण पहिरण में, रखो इष्ट जो नितु ओनो ।

सदां भावनि सां भरियो रहे, दिलिड़ीअ जो दोनो ॥

इन मां याद वधंदी पोइ जियें ओभर दे वेन्दे ओलहु परे
धींदो वेन्दो तियें संसारु सहजि छुटी वेन्दो । इन करे वैराग जी
जगह ते विरह जी वाट दसियाऊं ।

प्रेम पाठशाला, प्रीतम तो खोली ।

राह रांझन लाइ, फिराक जी फोली ॥

उन्हीअ फिराक जो हीउ रूपु आहे -

दर्द भरियनि प्रसंगनि में, दिलिड़ी भिजाए ।

पोइ संजोग सुखनि जा, साजिड़ा सजाए ॥

साई साहिब जो सिद्धान्तु ई प्रेम जी पकी पीड़िहिते
बधलु आहे -

सरतियूं साई साहिब जो, इहो आ शुद्ध सिद्धान्तु ।

जिते प्रेम प्रीतमु उते, जिते कुरिबु उते कान्तु ॥

उन प्रेम पद्धति में बि आशीष खे मुख्यु चयाऊं । जा
नंढे वदे लाइ सुलभु आहे । नाथ सां नातो जोड़े आशीष दियण
सां पंहिजाइप पवन्दी ।

अमरु सुखु मिले उन खे, जो इष्ट कुशलु चाहे ।

निर्मल मति निष्कामु थी, सदां सज़णु साराहे ॥

(त)

इन्हनि अमोलक ऐं ऊचनि वचननि सां मालिक मिठनि
विषय ऐं मोह जी गप में गतलनि अज्ञान जे अंधेरे में पियल
जीवनि खे रुखाईअ जे रुज मां कढी सनेह सुधा सागर में स्नानु
करायो ।

विषय जे वाड़ीअ दाहैं, वेन्दड़ वराया ।
भटिक्या थे जेके भरम में, से रांझन रसाया ॥
रस्ता राम मिलण जा, सभु साजन समुझाया ।
लुड़िहिया थे लब लहरि में, से बुद्रन्दा बचाया ॥
सुम्हियल अविद्या निंङ्ग में, से जानिब जगाया ।
जेके पया ऊंघ आलिस में, से प्रेम में पगाया ॥
कचा हुया जे कुरिब में, से प्रीति में पचाया ।
केई कामी कुटिल मति, हरि रस में रुम्भाया ॥

अहिड़ीअ तरह कामिल पंहिजी कृपा कोर सां केतिराई
ईश्वर अनुरागी क्या -

लखें भक्त बाबल जे, कृपा कोर क्या ।
पापियुनि खे पावनु कयो, दिलिबर करे दया ॥
जंहि साहिब प्रसाद सां, सेवक सुख माणीनि ।
बिना वैराग भर अन्दर में, रघुवर खे आणीनि ॥
इऐं छोन थींदो बाबल जा बोल ई अहिड़ा आहिनि --
वेही वर जे विखंह में, तव मां ढव लहनि ।
सवें समाज ठहनि, हिक हिक बाबल बोल मां ॥

सभेई प्रसंग पंहिजी जगह ते मधुरता ऐं महिमा जी
 ऊंची चोटीअ ते अद्रोलु बीठा आहिनि । विशेष को अवधनाथ
 ऐं बृजनाथ जा मधुर चरित्र जिनि में विरह जा प्रसंग अहिड़ा
 दर्दीला, चुभंदड़ भावनि ऐं चुटीले अखरनि में आया आहिनि
 जो कहिड़ो भी पत्थर दिलि रुअण खां सवाई रही न सघंदो ।
 चांझों की रात में जुगल सरकार खे कुश साथिरीअ ते सुमिहियलु
 दिंसी, नैननि मां नीरु वहाईदे निमाणो निषादराजु
 छा थो चवे --

हाय विधाता कीअ थो, दुखिया दीहड़ा देखाए ।
 जेके लुदनि लाल हिंदोरड़े, तिनि झंगड़ा घुमाए ॥
 आकाशु न किरियो सिर ते, नका धरिती ई फाटी ।
 दिंसी जीयां थो जग में, कठिनु कुलिश खां छाती ॥
 श्री भरत लालु भी पंहिजे मिठे भायड़े जे विरह में बेहालु
 थी, आदल ऐं हवा खे कीअ नीह जा न्यापा थो दिये ।

वजी ठारि सजण खे, अई दखिण जी हीर ।
 हिते छा लाइ थी अचीं, दिलिड़ी करण अधीर ॥
 सांवण जे बादल खे, दिना न्यापा नीह ।
 जिते जानिबु जगत गुरु, उते थोरो वसिजि मीह ॥
 बनवासी ब्रचड़नि जे विरह में उन्मतु थी कौशल्या अमां
 पंहिजे सिकी लधु सुवन जे सिक में छाथी चवे --
 सींगारियुमि जंहि सुवन खे, तंहि धारियो फकीरी वेसु ।
 छड़े अडणु अमड़ि जो, वजी वसायो परदेसु ॥

गुर वशिष्ठ रखायुसि ब्रतिड़ो, त थींदे राज धणी ।
 उन मुंहिजे राजकुमार जी, जटा मुकुटु बणी ॥
 बुढिड़ी विकल अमड़ि जे क्यास में राघवु रोई चवे थो -
 बनिड़े में बि लखण खे, चयो राम लाल रोई ।
 वजु अवध में अमड़ि जो, उते कोन आहे कोई ॥
 राज अभिषेकु थिये भरत जो, थींदा जिति किथि मंगल गान ।
 लिकी विहंदी कोठियुनि में, मुंही मिठी अमां जान ॥
 मतां संसो थिये कैकईअ खे, भरत राजु न हिन वणें ।
 बिया बि केई ख्यालड़ा, अमड़ि दिलि गणें ॥
 खाइणु पिअणु छदे करे, वेठी रात दीहां रुअन्दी ।
 मुंहिजी बि गाल्हि संकोच खां, कीन कदहिं चवन्दी ॥

महर्षि वाल्मीक जे आश्रम में मांदी श्री स्वामिनि
 महाराणी जे संदेशनि में केद्रो सोजु समायलु आहे --
 जियें बियनि रिषिनि मुननि जी, सज़ण सार लहीं ।
 प्यार भरिया प्रजा ते, कखु पयो कीन सहीं ॥
 उन्हीअ प्रजा जे नातिड़े, मुंहिजी बि सुधि लहिजांइ ।
 तपसिणि ज़ाणी पंहिजी, कन्त तूं कुरिब कजांइ ॥

तपसी वेष में निमाणनि बचनि जे अण ज़ाण में
 दरश सां श्री रघुनाथ जा पुत्र प्रेम लाइ प्यासी प्राण कींअ
 था पुकारीनि --

दिलि चवे ही राज कुंअर, नाहिंनि रिषि कुमार ।
 सदां जिये श्रीजू प्रिया, ही आहिनि मुंहिजा बार ॥

बिये कंहि राजा बालिड़ा, छो बनिड़ा वसाईनि ।

मां कठोर चित राम जा, बालक ही आहीनि ॥

इन्हनि प्रसंगनि में दर्द जो अथाहु दरियाहु उछिलूं
देई रहियो आ ।

वृज जे मिठनि माइटनि लाइ मनमोहनु कीअ मांदो थी थिये --

किये यशोमति मायड़ी, किये बाबा श्री नन्दराइ ।

कंहि विछोड़ियुमि वतन खां, चवे रोई कुंअरु कन्हाइ ॥

जदहिं खां जानिब अबा, आयुसि वतन खां विछुड़ी ।

तदहिं खां पीतमि कीनकी, बाबल खीर फुड़ी ॥

ऊधव जे जोग सन्देश वारनि वचन बाणनि सां घायल
गरीबिण्यूं गोपियूं कहिड़ा विकल ब्रोल चवनि थियूं ।

कथा योगजी तुंहिजी न भाई, रमियो रगुनि में कुंवरो कन्हाई ।

पिया मिलण जी गाहि न बुधार्इ, दुखी गोपियुनि जी दिलिड़ी दुखाई ॥

अहिड़ीअ तरहं हर कंहि करुण कथा में कसक वारी
क्यासु भरियलु आहे । वरी मथां मिलण जी मधुरता
सां मोयल चौधारी नेह जा ई निजारा आहिनि ।
किये जुगल धणियुनि जो दिव्य प्रेमु, किये माताउनि जी ममता
किये भायप भक्ति, किये सेवकनि जी सेवा सिक आहे पर
सभिनी प्रसंगनि ते साई साहिब जे सनेह जी छाप लगल आहे ।
जंहि सभिनी खे सुखदाई ऐं सणिभो करे भगुवन्त ऐं सतिगुर जे
सनेह मई चरित्रनि जो हिक ई वक्ति आनन्दु बखिशियो आ ।

साई साहिब जो श्री अवध सरकार जे चरणनि में
अनुरागु भी हृद खां बाहिरि आहे । जंहि अवस्था ते पंहुची
सभु बाहिरियों भानु भुली थो वजे, उन ब्रह्म साक्षात्कार थिये
खां पोइ भी स्वामी जी सिक में सुजागु था रहनि -

“वेही ब्रह्म वेदीअ ते बि धरानन्दनु ध्याए ।

दिलि में अहिड़ी बिरह जी बाहिड़ी जागाई अथनि जा
कहिड़े भी सुख स्थान ते माठि करणु नथी दिये ।

व्यास में श्री जू अमड़ि जे, थियो नेही निमाणो ।

जीजी जनक नन्दिनि जो, लगो जीय में झोराणो ॥

वार वार में प्रीतम जी पुकार लगी पेई आहे --

प्रीतम प्रेम उमंग में, थियनि दिलिड़ी देवानी ।

रोम रोम में रट लगी, जै जानकी महाराणी ॥

वणियइ कीन वैकुण्ठ विदेह मोक्षु केवलु ,

वसायुइ थी विरहिणि तमसा नदी तलु ।

नीह में वहायइ नीर जा नेसारा ॥

श्री स्वामिनि अमड़ि खे प्रीतम सां मिलाए सुखी करण लाइ
केदो बे चैनु थी, श्री रघुनाथ खे लीलाईनि था --

कीअ कयां कादे वजां, कंहि खे हालु चवां ।

सही सघां थी कीनकी, तदहिं लालन लाति लवां ॥

जंहि जप तप ऐं ध्यान ते, प्रीतम थी प्रसन्नु ।

से सभु कन्दसि सनेह सां, थिये जुगल दर्शनु ॥

जे जानिब जुगल मिलण में, प्रजा रुचि नाहे ।

त सरस्वती थी सांवरा, अचां सभु दिलियूं ठाहे ॥

न रुगो भाव में इऐं चवनि था पर बाहिरि बि सभु कार्य
जुगल खे सुखी करण लाइ कनि था ऐं सभिनी खां स्वामीअ जो
सनेहु ऐं सुखु ई घुरनि था ।

सिय रघुवर जे सुखनि लाइ, नितु दियनि दीननि दानु ।

वीर धुरीण वैदियलि जो, चाहींनि कुशलु कल्याणु ॥

ऐं नित्य नेम सां न्याणियूं खाराऐ हीअ चाहींनि था -
बाबलु भिजी भाव में, नितु खाराए न्याणियूं ।

पुठी ठपराईनि प्यार सां, चवनि प्रसन्नु मन वाणियूं ॥

सुखी रहनि सुहाग सां, श्री अवध ब्रज राणियूं ।

परिचाए प्रीतम खे, शल अडण में आणियूं ॥

सन्तनि जी सेवा में बि उहाई निर्मलु भावना अथनि --
सदां सोज़ स्वामिनि में, घायलु थो घारी ।

दिलिबर दुआ लाइ, करीं सन्तनि गुलामी ॥

मालिक मथां सभु कुछु कुलिबानु करे छड़ियाऊं --

श्री पार्थिवि पद कमल में जिनि सर्वसु कयो कुलिबानु ।

मंगितो थी मुहबत मंगे, तोड़े आहेंमि खानी खानु ॥

पुष्कर राज में ब्रह्मदेव खां कहिड़ा मिठा वर था घुरनि--

श्री आरियलि जे अडण मे, अझिड़ो मूं अड़िजाइ ।

थियां युगल जी हितिकारिणी, इऐं चइनि मुखनि चइजाइ ॥

जुगल धणियुनि जे मिलण जा, अनेक रंग रचिजाइ ।

दुख रोग दिलिबर जा, सभु कृपा सां कटिजाइ ॥

थोरेई सनेह रीझण वारो राघवेन्द्र प्रभू, अबल मिठे जे
आकाश खां भी अथाह अनुराग जे अधीनि थी, कीअ व्याकुल साईं
साहिब खे दिलासा देई दिलिड़ी वठी, केदो अपारु प्यारु था कनि ।

जिते किये जदहि कदहिं, करियूं अखण्डु विहार ।

गद् गद् थीउ तूं गुलिड़ी, आहीं हिंयें जो हारु ॥

हला बची कोकिलि मिठी, तूं दिलि वणंदी देवी ।

सदा सुहागिणि तूं वद भागिणि, श्रीजू पद सेवी ॥

दुख भायांणी कोकिल राणीअ सां श्रीजू अमड़ि बि केदो
कुरिबु था करिनि --

पार्थिवचन्द्र प्यार मां, कयो फुरमानु आ ।

हला बची कोकिल तूं असां जो प्राणु आं ॥

साहिब मिठनि पंहिजे इष्टदेव खे सदा आशीष ई दिनी
आ, ऐं दासनि खे भी आशीष दियण जो स्वभाउ सेखारियो
अथनि । इन्हीअ करे सेवक बि इष्टदेव सां गदु साहिबनि खे
नित्य आशीशूं दियनि था --

रग रग भिजी रस में, करे आशीशुनि उचारु ।

सुखदेवीअ जा सुवनड़ा, सुखड़ा माणीं अपारु ॥

ओ पाजामें वारा पिरिं, तुंहिजी जुड़ियमि जुवाणी ।

मन हरण मूरति मिठी, कहिजे न मन भाणी ॥

श्री रघुवर कर कमल जी, तोते छटिड़ीअ जियां छाया ।

तुंहिजे पाछे खे न परसु करे, जग माही माया ॥

आशीश मय जीनु थिये, जानिब शल मुंहिजो ।

हृदय मन्दिर में घरु थिये, सत्संग वर तुंहिजो ॥

(ब)

तुक-तुक में, अखर अखर में, साई साहिब जी साराह
समायल आहे । मालिक मिठनि जे मधुर महिमा जी मौज
बहार हर कंहि प्रसंग जो प्रथमु आधार आहे । घणो करे सभ का
कविता साई सुजस सां सिरिजी पोइ पंहिजो रूपु देखारे थी ।
सतिगुर साहिब जी महिमा एदी महानु कथनु कयल आहे जो
वेद पुराण शास्त्रनि जो सारु सारु सभु हिन में अची वियो आहे ।

साई साहिब खे सदां, सुर मुनि करनि प्रणामु ।

जोगी ज़ाणिनि जोति रूपु, ज्ञानी आत्मारामु ॥

शेष शारदा न चई सघनि, गुण सन्तनि जे सरदार जा ।

साइथ में साकेतु घुमें, दिसो रंग रांझन रफ्तार जा ॥

जदहिं जुगल सरकार ई साई साहिब वटां लीला करणु
सिखनि था त - पोइ सभिनी जो शिक्षा केन्द्र बियो केरु थींदो ?

ब्रह्मा वांगे भक्ति जा, नवां लेख लिखनि ।

श्री युगल बि लीला करण लाइ, साईअ वटि सिखनि ॥

शीलु सनेहु साई अ जा, आहे सभिनी खां त सरसु ।

तदहिं त ब्रचिड़नि बोहिथ जो, जगु थो ग़ाये जसु ॥

उन महिमा में भी कहिड़ा मिठा-मिठा अखर आया आहिनि ।
किथे सन्तनि सरदारु, त किथे कसिरती कुमारु । किथे दिलिबरु
दिलिदारु, त किथे रांझनु रिझवारु । किथे साहिबु रबु सतारु, त
किथे मित्रु मनठारु । किथे साबाझी सरकार, त किथे कथा कन्तु
करतारु । किथे सत्संग सुलितानु, त किथे जानिबड़ो जुवानु ।
इएं ईश्वरता ऐं मधुरता जो मन भायो मेलु आहे ।

वृन्दावन निकुंजनि में, घुमें जानिबिड़ो त जुवानु ।
 जंहिजी मुहबत ते मोहिति थियो, साकेत जो सुलितानु ॥
 कथा कन्तु करुणा निधी, कमलेक्षणु करतारु ।
 सुठो सलोनो सुहग भरियो, साहिबु रबु सतारु ॥
 ओ बापू साहिब मिठा, ओ सब्बाझा सरदार ।

साह साह में सद करे, मुंहिजी दिलिड़ी तो दिलिदार ॥
 नीह जी निधिड़ी क्यास जी सिद्धिड़ी रस जी रिद्धिड़ी शील निधान ।
 गरीबनि ठारु ददनि दातारु, साईं सरदारु मित्रु महानु ॥

कविता जा बि नान प्रकार जा रसीला रूप आया आहिनि ।
 कवित , सवैया, छन्द, चौपायूं, श्लोक ऐं विच विच में गीतनि जी
 गुलिजारी, दिलि खे बहारी बख्खो थी । भोरनि भारनि भक्तनि
 लाइ नित्य पाठ करण योगु स्तितियूं ऐं स्त्रोत भी नवीन-नवीन
 भावनि जा आहिनि । मात्रभाषा जी थाल्हीअ में प्रेमरस जो भोजनु
 परोसियलु आहे, जंहि प्रसाद खे पाए संसार जी भुख भजी वेंदी ।

“श्री साईं साहिब लीला माधुरी” में सतिगुर भगुवन्त ऐं
 प्रेम जे महिमा जी परम पावनु त्रिवेणी वही रही आहे । जंहि में
 स्नानु करे जगत जा जीव पाप ताप खां मुक्ति थी भाव में भरिजी
 सदां साईं साहिब खे आशीशूं दींदा रहन्दा ।

बोल मिठिड़े बाबल साईं जी जै

श्रीसाईं साहिब सत्संग सेवक-
 विद्यानो-पूरनु

श्री साई साहिब लीला माधुरी :-



श्री साई साहिब जी गोद में श्री प्रिया प्रियतम